

RNI No. APTEL/2007/22515
Cell : 9849730255

SRE

SRE TRAVELS

Kachiuguda Nanda International Lodge
Hyderabad. Ph : 66369922,66783752

Head Office : Chitra durga
08194-222888,222088,220288
Davangiri : 089197-25306 Royadurga -
9440333549

www.bharathasakthi.com

భారత్ శక్తి

తెలుగు దినపత్రిక

Published from Guntur, Hyderabad, Kadapa, Kurnool, Khammam, Vijayawada & Warangal

Postal Reg No. GTR/52/2020-2022

కలర్, బ్లాక్ అండ్ వైట్ ఆఫ్సెట్ ప్రింటింగ్ కోసం

సంప్రదించండి

ఫ్లోడి మెటెరియల్, స్టూఫ్ పేపర్, మెగ్గయిన్స్

అతి తక్కువ ధరలకే ప్రింటింగ్ చేయబడుతుంది

వరలక్ష్మి పబ్లికేషన్స్

సంప్రదించాల్సిన చిరునామా:
Do.No.1-70/A, Lingojiguda
Opp: HP Gas Agency, Karmanghat, Hyd-35
email: info@varalaxmi.com
Phone: 24054446
Cell: 9959655656

సంపుటి: 18 సంచిక: 239 గుంటూరు, శనివారం, 26 జూలై 2025 పేజీలు: 8 వెల: 1.00

నేనూ కొన్ని బంగారు కుటుంబాలను దత్తత తీసుకుంటా: సీఎం చంద్రబాబు

అమరావతి: రాష్ట్రంలో పేదరిక నిర్మూలనకు తాను కూడా కొన్ని బంగారు కుటుంబాలను దత్తత తీసుకుంటున్నట్లు ఏపీ సీఎం చంద్రబాబు () వెల్లడించారు. పేదరికంపై చేస్తున్న పోరులో తనతో పాటు తన కుటుంబసభ్యులు కూడా భాగస్వాములు అవుతారని తెలిపారు. రాష్ట్ర సచివాలయంలో జీరో పావర్టీ-పీ4పై సీఎం సమీక్ష నిర్వహించారు. ఈ సందర్భంగా అధికారులకు వివిధ అంశాలపై ఆయన దిశానిర్దేశం చేశారు.

“పీ4 కార్యక్రమం ప్రజా ఉద్యమంలా సాగుతోంది. పేద కుటుంబాల సాధికారతే కూటమి ప్రభుత్వం లక్ష్యం. ప్రపంచవ్యాప్తంగా తెలుగు ప్రజలు ఎక్కడున్నా వారందరినీ ఈ కార్యక్రమంలో మమేకం చేయాలి. కార్పొరేట్ సంస్థలు కలిసి వచ్చేలా చూడటంతో పాటు సమన్వయం చేసుకోవాల్సిన బాధ్యత జిల్లాల కలెక్టర్లదే. గ్రామాన్ని యూనిట్‌గా తీసుకుని ఆ ప్రాంతానికే చెందిన ఎన్‌ఆర్‌ఐలు, పారిశ్రామికవేత్తలు స్థానిక బంగారు కుటుంబాలను దత్తత తీసుకునేలా చూడాలి. బంగారు కుటుంబాల అత్యంత ప్రాధాన్యతలపై చేపట్టిన సర్వేను ఆగస్టు 10లోపు పూర్తిచేయాలి. ఆగస్టు 15 నాటికి 15 లక్షల బంగారు కుటుంబాలను ‘మార్గదర్శులు’ దత్తత తీసుకునేలా చూడాలి” అని సీఎం ఆదేశించారు.

ఇప్పటి వరకు 5,74,811 బంగారు కుటుంబాలను దత్తత తీసుకోగా.. 57,503 మంది మార్గదర్శులుగా నమోదు చేసుకున్నారని అధికారులు సీఎం దృష్టికి తీసుకెళ్లారు. మొత్తం



లక్ష్యం నెరవేరాలంటే మరో 2 లక్షల మంది మార్గదర్శుల అవసరం ఉందని తెలిపారు. వల్లూరు జిల్లా నుంచి అత్యధికంగా బంగారు కుటుంబాల దత్తత జరిగిందని.. విశాఖపట్నం జిల్లా చివరలో ఉందన్నారు. దత్తత తీసుకున్న కుటుంబాలకు ఆటోమేటెడ్ మెసిజ్ రూపంలో సమాచారం ఎప్పటికప్పుడు అందిస్తున్నామన్నారు. సోషల్ మీడియా, ఇతర ప్లాట్ ఫామ్‌ల ద్వారా పీ4 కార్యక్రమాన్ని ప్రజల్లోకి తీసుకువెళ్లేందుకు తలపెట్టిన డిజిటల్ ప్రమోషన్ కార్యకలాపాల గురించి సీఎంకు అధికారులు వివరించారు.

వైకాపా ఎమ్మెల్యే అనంతబాబుకు హైకోర్టులో ఎదురుదెబ్బ

%అమరావతి: వైకాపా ఎమ్మెల్యే అనంతబాబుకు ఏపీ హైకోర్టు లో ఎదురుదెబ్బ తగిలింది. దళిత యువకుడు, మాజీ డ్రైవర్ సుబ్రహ్మణ్యన్ని హతమార్చి డోర్ డెలివరీ చేసిన కేసులో రాజమహేంద్రవరం ఎస్పీ, ఎస్సీ కోర్టు ఇచ్చిన తీర్పుపై స్టే ఇచ్చేందుకు ఉన్నత న్యాయస్థానం నిరాకరించింది. ఈ కేసులో తదుపరి విచారణ కొనసాగించవచ్చని స్పష్టం చేసింది.

2022 మే 19న కాకినాడలో సుబ్రహ్మణ్యం హత్య జరిగింది. డ్రైవర్‌ను హతమార్చిన ఎమ్మెల్యే అనంతబాబు.. మృతదేహాన్ని డోర్ డెలివరీ చేసిన ఘటన సంచలనం రేపిన సంగతి తెలిసిందే. హత్య తానే చేశానని అనంతబాబు అంగీకరించారని మీడియా సమావేశంలో అప్పటి ఎస్సీ రవీంద్రనాథ్‌బాబు వెల్లడించారు. అనంతబాబును రాజమహేంద్రవరం కేంద్ర కారాగారానికి రిమాండ్‌కు వంపారు. తర్వాత మధ్యంతర జైలులోపై విడుదలయ్యారు. తమకు న్యాయం చేయాలని.. ఈ హత్య కేసుపై సీబీఐ విచారణ జరిపి, అనంతబాబుపై చర్యలు తీసుకోవాలని బాధిత కుటుంబం కోరింది.

కేసు విషయంలో న్యాయం చేస్తామని, నిందితులను శిక్షిస్తామని ఎన్నికల సమయంలో కూటమి ప్రభుత్వం చెప్పినట్లుగానే మృతుడి తల్లి ఫిర్యాదుపై తదుపరి చర్యలు తీసుకున్నారు. కేసు



సమగ్ర దర్యాప్తునకు అనుమతి కోరుతూ ఇటీవల ప్రత్యేక దర్యాప్తు బృందం రాజమహేంద్రవరంలోని ఎస్సీ, ఎస్సీ కోర్టును కోరగా.. న్యాయస్థానం అనుమతి ఇచ్చింది. 90 రోజుల్లో సప్లిమెంటరీ ఛార్జ్‌షీట్ దాఖలు చేయాలని ఆదేశాలు జారీ చేసింది. ఆ ఆదేశాలను సవాల్ చేస్తూ అనంతబాబు హైకోర్టును ఆశ్రయించగా ఆయనకు చుక్కెదురైంది.

ఓబీసీల చరిత్రను ఆర్ఎస్ఎస్ చెరిపేసింది: రాహుల్ గాంధీ ఆరోపణలు

%దిల్లీ: భారత ఉత్పాదక శక్తికి ఓబీసీలు ప్రతీకలని కాంగ్రెస్ ఎంపీ, లోక్‌సభలో విపక్ష నేత రాహుల్ గాంధీ అన్నారు. అలాంటి వారికి అన్ని రంగాల్లో విపక్ష ఎదురవుతోందని ఆరోపించారు. దిల్లీలో జరిగిన బాగిదారి న్యాయ మహా సమ్మేళనం కార్యక్రమంలో రాహుల్ గాంధీ పాల్గొన్నారు. ఈ సందర్భంగా భాజపా, ఆర్ఎస్ఎస్‌పై విమర్శలు గుప్పించారు. ఓబీసీల చరిత్రను ఉద్దేశపూర్వకంగా చెరిపేశారని దుయ్యబట్టారు.

“2004 నుంచి నేను రాజకీయాల్లో ఉన్నాను. ఈ రెండు దశాబ్దాల కాలం వెనుదిరిగి చూసుకుంటే.. ఓబీసీల ప్రయోజనాలను కాపాడటం కోసం నేను చేయగలిగినంత చేయలేకపోయానని అనిపిస్తోంది. ఆ పొరపాటును ఇప్పుడు సరిదిద్దుకోవాలని అనుకుంటున్నా. సమస్యలు సరిగా అర్థం చేసుకుంటేనే పరిష్కారం సాధించగలం. అందుకోసం చరిత్ర తెలుసుకోవాలి. దేశంలో దళితుల చరిత్రను అందేద్దర్ అర్థం చేసుకున్నారు. ఓబీసీల చరిత్ర ఎక్కడుంది. భాజపా , ఆర్ఎస్ఎస్ (ఉద్దేశపూర్వకంగా ఆ చరిత్రను చెరిపేశాయి” అని రాహుల్ గాంధీ మండిపడ్డారు.

“ఓబీసీలు ఉత్పాదకశక్తికి ప్రతీకలు. కానీ, వారి శ్రమకు తగిన ఫలితాలను అందుకోలేకపోతున్నారు. అన్ని రంగాల్లో విపక్ష



ఎదుర్కొంటున్నారు. కార్పొరేట్ ఇండియాలో ఓబీసీలు ఎక్కడున్నారు? మీడియా రంగంలో వారికి స్థానం ఎక్కడుంది? కుల గణన కూడా ఎప్పుడో చేయాల్సింది. కాంగ్రెస్ పాలిత రాష్ట్రాల్లో మేం తప్పుకుండా కులగణన పూర్తిచేస్తాం” అని కాంగ్రెస్ ఎంపీ తెలిపారు.

ఈ సందర్భంగా భాషా వివాదంపైనా రాహుల్ స్పందించారు. “అభివృద్ధిలో విద్యే ప్రాధాన్యం. ఇంగ్లీష్ నేర్చుకుంటే అవకాశాలు రెట్టింపు అవుతాయి. భాషావే నేతలు మాత్రం ఇంగ్లీష్‌ను వ్యతిరేకిస్తున్నారు.

భారత్ అత్యంత అప్రమత్తంగా ఉండాలి: సీడీఎస్ అనిల్ చౌహాన్

భారత్ 365 రోజులూ, 24 గంటలూ అత్యంత అప్రమత్తంగా ఉండాలని సీడీఎస్ అనిల్ చౌహాన్ హెచ్చరించారు. ఆయుధాలు, ఇతర పరిజ్ఞానం గురించి మిలిటరీ పూర్తిగా అవేదేట్ అయి ఉండాలని అభిప్రాయపడ్డారు. యుద్ధాల గతి మారిపోతోందని సీడీఎస్ వెల్లడించారు. భవిష్యత్తులో దళాల్లో ఇన్స్-టెక్‌తో పాటు స్మాలర్ వారియర్స్ కలగలిసి ఉంటాయన్నారు. ఆపరేషన్ సిందూర్ ఇంకా కొనసాగుతోందని గుర్తు చేశారు. సుబ్రతోపాల్‌లో జరిగిన డిఫెన్స్ సెమినార్‌లో ఆయన ప్రసంగించారు.

యుద్ధాల్లో రన్వేవ్లు ఉండరని సీడీఎస్ గుర్తు చేశారు. అందుకే సైన్యాలు అప్రమత్తంగా ఉంటూ.. ఏ క్షణమైనా ఆపరేషన్లు చేపట్టేందుకు సిద్ధంగా ఉండాలన్నారు. దీనికి ఆపరేషన్ సిందూర్‌నే ఆయన ఉదాహరణగా చూపారు. భారత మిలిటరీకి భవిష్యత్తులో ఇన్ఫర్మేషన్ వారియర్స్, టెక్నాలజీ వారియర్స్, స్మాలర్ వారియర్స్ అవసరం చాలా ఉందని చెప్పారు. మారుతున్న పరిణామాల ఆధారంగా.. భవిష్యత్తు సైనికులు ఈ మూడు వైపుణ్యాల కలబోతగా ఉంటారని పేర్కొన్నారు. సైనిక దళాల్లో జరుగుతున్న మార్పుల మూడో విప్లవం కీలక దశలో మనం ఉన్నట్లు వెల్లడించారు. దానిని తాను కన్నరెస్టి యుద్ధంగా అభివృద్ధిస్తానన్నారు. ఇది కైనటిక్, నాన్-కైనటిక్ మిశ్రమంగా ఉంటుందన్నారు.



ఏప్రిల్ 22న వహల్గాం ఉగ్రదాడి తర్వాత భారత్.. పాకిస్థాన్‌లోని ఉగ్ర స్థావరాలే లక్ష్యంగా ఆపరేషన్ సిందూర్

చేపట్టింది. ఈ క్రమంలో రావల్పిండి, పీవోకే సహా పలు ప్రాంతాల్లోని టెర్రర్ క్యాంప్‌లను ధ్వంసం చేసింది. ఈ క్రమంలో పాకిస్థాన్‌కు చెందిన ఆరుకుంపైగా వైమానిక స్థావరాలు కూడా ధ్వంసం అయ్యాయి. కొన్ని చోట్ల రెండు నెలలు దాటినా వాటి మరమ్మత్తులు ఇప్పటికీ పూర్తికాలేదు.



ఏపీలో మెట్రో ప్రాజెక్టులు.. రెండు కన్నలెన్నీలతో ఒప్పందం

విజయవాడ: విశాఖపట్నం, విజయవాడ మెట్రో ప్రాజెక్టులకు నిధుల కేటాయింపునకు రాష్ట్ర మంత్రివర్గం ఆమోదం తెలపడంతో దానికి సంబంధించిన ప్రక్రియ ఊపందుకుంది. మెట్రో ప్రాజెక్టు, పర్యవేక్షణ, సాంకేతిక సహకారంపై కన్నలెన్నీలతో శుక్రవారం అవగాహన ఒప్పందం కుదిరింది. మంత్రి నారాయణ సమక్షంలో ఏపీ మెట్రో రైల్ కార్పొరేషన్, సిస్టా, టిప్పా కన్నలెన్నీల ప్రతినిధులు

అవగాహన ఒప్పందాలపై సంతకాలు చేశారు. ఈ సందర్భంగా మంత్రి నారాయణ మాట్లాడుతూ.. విశాఖ, విజయవాడ మెట్రో మొదటి దశ పనుల్ని మూడేళ్లలో పూర్తి చేస్తామని తెలిపారు. విశాఖ మెట్రో ఫేజ్ 1లో భాగంగా 46.23 కి.మీ పనులకు టెండర్లు పిలిచినట్లు చెప్పారు. ఫేజ్ 2లో మరో 30 కి.మీ ఉంటుందన్నారు. విజయవాడ మెట్రోకు రెండు రోజుల్లో టెండర్లు పిలుస్తామని తెలిపారు.

ఐఎఎస్ అధికారి శ్రీలక్ష్మికి తెలంగాణ హైకోర్టులో చుక్కెదురు

హైదరాబాద్: ఐఎఎస్ అధికారి శ్రీలక్ష్మికి తెలంగాణ హైకోర్టులో ఎదురుదెబ్బ తగిలింది. ఓబుళాపురం అక్రమ మైనింగ్ కేసులో తనను నిర్దోషిగా ప్రకటించాలంటూ ఆమె ఉన్నత న్యాయస్థానంలో రివిజన్ పిటిషన్ దాఖలు చేశారు. దీనిపై విచారణ జరిపిన ధర్మాసనం ఆమె పిటిషన్‌ను కొట్టివేసింది. ఓఎంసీ కేసులో శ్రీలక్ష్మిని న్యాయస్థానం ఇప్పటికే నిందితురాలిగా తేల్చింది. కోర్టు తీర్పుతో ఆమె పాత్రపై సీబీఐ విచారణ జరపనుంది.

సీక్రరించిన తరువాతే ఓఎంసీ మైనింగ్ లీజ్ వ్యవహారం ముందుకు సాగిందని సీబీఐ తరపు న్యాయవాది హైకోర్టులో వాదించారు. ఓఎంసీ లీజులు కట్టబెట్టడానికి ఆమె అన్ని రకాలుగా అధికార

ఓబుళాపురం మైనింగ్ కేసులో వై.శ్రీలక్ష్మి దాఖలు చేసిన డిక్లార్మెంట్ పిటిషన్‌ను 2022 అక్టోబరులో సీబీఐ కోర్టు కొట్టివేసింది. దీన్ని సవాలు చేస్తూ ఆమె తెలంగాణ హైకోర్టులో రివిజన్ పిటిషన్ దాఖలుచేశారు. గతంలో దీనిపై విచారించిన ఉన్నత న్యాయస్థానం.. శ్రీలక్ష్మి పిటిషన్‌ను అనుమతించింది. ఆమెను కేసు నుంచి తప్పిస్తూ తీర్పు వెలువరించింది. దీంతో సీబీఐ సుప్రీంకోర్టును ఆశ్రయించిన విషయం తెలిసిందే. దీనిపై విచారణ జరిపిన అత్యున్నత న్యాయస్థానం.. సీబీఐ వాదన వినకుండా ఉత్తర్వులు జారీచేయడం సరికాదని అభిప్రాయపడింది. ఇరుపక్షాల వాదనలను పరిగణనలోకి తీసుకుని తాజాగా విచారణ చేపట్టాలంటూ ఈ పిటిషన్‌ను తిరిగి హైకోర్టుకు పంపింది. దీన్ని మూడు నెలల్లో తేల్చాలని ఆదేశించింది.



దుర్వినియోగానికి పాల్పడ్డారని సీబీఐ తెలిపింది. ఈ కేసులో ఆరో నిందితురాలైన శ్రీలక్ష్మి.. వాస్తవాలను తొక్కివెట్టి మరోసారి ఇక్కడ పిటిషన్ దాఖలు చేశారంటూ తెలంగాణ హైకోర్టుకు సీబీఐ నివేదించింది. గతంలో ఇదే కేసులో ఆమె పిటిషన్‌ను ఈ హైకోర్టు కొట్టివేసినది తెలిపింది. ఈ విషయాన్ని ప్రస్తుత రివిజన్ పిటిషన్‌లో ప్రస్తావించకుండా మరోసారి పిటిషన్ దాఖలు చేశారంది. ఓఎంసీకి లీజుల మంజూరులో అధికార దుర్వినియోగానికి పాల్పడినట్లు స్పష్టమైన ఆధారాలున్నాయని, కింది కోర్టులో విచారణను ఎదుర్కొవాల్సిందేనని తెలిపింది. సీబీఐ వాదనలను పరిగణలోకి తీసుకున్న హైకోర్టు శ్రీలక్ష్మి పిటిషన్‌ను తోసిపుచ్చింది.

2006లో శ్రీలక్ష్మి పరిశ్రమల శాఖ కార్యదర్శిగా బాధ్యతలు

పీఎం జన్ మన్ పనులు వేగవంతం చేయాలి.

-కేంద్ర గిరిజన వ్యవహారాల కార్యదర్శి విభూ నాయర్.



భారత శక్తి ఉమ్మడి అదిలాబాద్ జిల్లా బ్యూరో, జూలై 25: నిర్మల్ జిల్లా కలెక్టరేట్ లో ఢిల్లీ నుండి వీడియో కాన్ఫరెన్స్ ద్వారా నిర్వహించిన సమీక్ష సమావేశంలో ఆయన మాట్లాడుతూ, గిరిజనుల సమగ్ర అభివృద్ధికి అవసరమైన ఆర్థిక సమోదాయం, జన్ ధన్ ఖాతాలు, పక్కా ఇళ్లు, పీఎం కిసాన్, కిసాన్ క్రెడిట్ కార్డులు వంటి పథకాలను విజయవంతంగా అమలు చేయాలని, కలెక్టర్లు స్వయంగా పర్యవేక్షణ చేయాలన్నారు. ఆది కర్మయోగి కార్యక్రమాన్ని క్రమబద్ధంగా అమలు చేయాలని సూచించారు. ఈ సందర్భంగా కార్యదర్శి జిల్లాల్లో చేపడుతున్న మౌలిక వసతుల నిర్మాణం, స్థల సేకరణపై కలెక్టర్లను అడిగి తెలుసుకున్నారు. వీడియో కాన్ఫరెన్స్ లో జిల్లా కలెక్టర్ అభిలాష అభినవ్ మాట్లాడుతూ, పీఎం జన్ మన్ కింద చేపట్టబోయే అన్ని పనులు గడువులోగా పూర్తి చేయాలని అధికారులను ఆదేశించినట్లు తెలిపారు. అనుమతి లభించిన గ్రామాల్లో అర్హుల గుర్తింపు కోసం పంచాయతీ కార్యదర్శులు సర్వే నిర్వహించాలని, సేకరించిన సమాచారం యాప్ లో సమోదాయ చేయాలన్నారు. జిల్లాలోని 24 హాబిటేషన్లలో 771 పక్కా గృహాలు నిర్మించనున్నట్లు తెలిపారు. అంగన్ వాడీలు, వసతి గృహాలు, డ్రైవర్ పార్కాలు, రోడ్డు కనెక్టివిటీ, మల్టీపర్పస్ సెంటర్లు నిర్మించేందుకు అవసరమైన చర్యలు చేపట్టనున్నట్లు కలెక్టర్ వివరించారు. ఈ సమావేశంలో అనంతపు కలెక్టర్ పైజాన్ అహ్మద్, అర్చిష్ రత్నకళ్యాణి, డిపిఐ శ్రీనివాస్, పీడి హౌసింగ్ రాజేశ్వర్, వ్యవసాయ శాఖ అధికారి అంజి ప్రసాద్, ఎల్ఐఎం రామ్ గోపాల్, అడ్మినిస్ట్రేషన్ ఈఈ సందీప్, ఎంపీడిఎల్ తదితరులు పాల్గొన్నారు.

కోర్టుల్లో సిబ్బంది కొరతను తీరుస్తూ సూర్యాపేట జిల్లా ప్రధాన న్యాయమూర్తి లక్ష్మీ శారద



సూర్యాపేట జిల్లా బ్యూరో (భారత శక్తి) జూలై 25: సూర్యాపేట జిల్లా హుజూర్ నగర్ న్యాయస్థానాలలో సిబ్బంది కొరత తీవ్రంగా ఉన్నట్లుగా గుర్తించిన నూతన సిబ్బందిని కేటాయించి ఆ సమస్యను త్వరలోనే తీరుస్తానని సూర్యాపేట జిల్లా ప్రధాన న్యాయమూర్తి లక్ష్మీ శారద అన్నారు. జిల్లా ప్రధాన న్యాయమూర్తిగా బాధ్యతలు స్వీకరించిన తర్వాత మొదటిసారిగా ఆమె హుజూర్ నగర్ కు వచ్చిన సందర్భంగా బార్ అసోసియేషన్ అధ్యక్షులతో న్యాయవాదులు ఘన స్వాగతం పలికి తదుపరి నిర్వహించిన పరిచయ కార్యక్రమ సభ లో ఆమె మాట్లాడుతూ న్యాయస్థానాలలో మౌలిక వసతుల కల్పన కు కృషి చేస్తానని ఆమె తెలిపారు. సింగిల్ కోర్టుగా ఉన్న హుజూర్ నగర్ ను 6 కోర్టుల హుజూర్ నగర్ గా మార్చిన ఘనత బార్ అసోసియేషన్ అధ్యక్షులు రాంరెడ్డి కే దక్కించన్నారు. న్యాయమూర్తులు, న్యాయవాదులు తమ తమ వృత్తులలో పనిచేసి మానసికంగా అలసిపోతుంటారని అలాగే మానసిక ఒత్తిడికి గురువుతారని అందువల్ల మానసిక శారీరక ఉల్లాసానికి న్యాయ స్థానాల ప్రాంగణంలో ఇండోర్ అటలు ఆడటానికి క్రీడా స్థలి ని ఏర్పాటు చేసుకోవాలని ఆమె న్యాయవాదులకు సూచించారు. న్యాయమూర్తిగా తను ఉమ్మడి ఆంధ్రప్రదేశ్ రాష్ట్రంలో అనేక ప్రాంతాలలో పనిచేశానని తనకు తన వృత్తి తృప్తిని కలిగించిందన్నారు. అంతకు ముందు ఆమెను న్యాయవాదులు గజమాల, శాలవా బోకే లతో ఘనంగా సత్కరించారు. అనంతరం ఆమె కోర్టును కూలంకశంగా పరిశీలించారు రామస్వామి గుట్ట వద్ద న్యాయస్థానాలకు నూతనంగా కేటాయించిన స్థలాన్ని ఆమె అధికారులతో కలిసి పరిశీలించారు. ఈ కార్యక్రమంలో సీనియర్ సివిల్ జడ్జి రాధాకృష్ణ చౌహాన్, ప్రిన్సిపల్ జూనియర్ సివిల్ జడ్జి మారుతీ ప్రసాద్, అదనపు జూనియర్ సివిల్ జడ్జి ఆయోషా నరీనా బార్ అసోసియేషన్ అధ్యక్షులు సాముల రామిరెడ్డి, న్యాయవాదులు కాల్వై శ్రీనివాసరావు, చనగాని యాదగిరి, జక్కుల నాగేశ్వరరావు, నారపురాజు శ్రీనివాసరావు, నట్ల సత్యనారాయణ, అంబటి శ్రీనివాస్ రెడ్డి, కుక్కడప బాలకృష్ణ, రవికుమార్, అడిషనల్ పి పి బొబ్బికోటిరెడ్డి, ఎజిపీలు రేణుకాదేవి, సురేష్ కుమార్, పోలీస్, న్యాయశాఖ సిబ్బంది తదితరులు పాల్గొన్నారు.

ఆత్మనిర్భర భారత్ విజయాలకు నాంది 'ఆపరేషన్ విజయ్'

బిజులై 26 కార్గిల్ విజయ్ దివస్ సందర్భంగా..



“1999 లో మన కార్గిల్ కొండలపై పాక్ సేనలు చాప క్రింద నీరులా ప్రవేశించి ఒక్కసారిగా దాడిని ప్రారంభించారు. కార్గిల్ కొండలు పాక్ వైపు ఏటవాలుగాను (ఎక్కడానికి వీలుగా) మన వైపు 90 డిగ్రీ కోణంలో ఎత్తుగా (ఎక్కడానికి వీలు లేకుండా) ఉంటాయి. దానితో పాక్ సైనికులు కార్గిల్ కొండలను సులభంగా ఆక్రమించి, బంకర్లు ఏర్పాటు చేసుకొని, బాగా పాతుకుపోయారు. పాక్ సైనికులకు ఇటు వైపు ఉన్న మన సైనికులు సులభంగా కనబడతారు. దానితో మన సైనికులకు యుద్ధం చేయడం ఎంతో కష్టతరమైన పరిస్థితి. దీని ఉద్దేశ్యం ఏమిటంటే భారత్ కు ఎదురుపడి యుద్ధం చేసే అవకాశం లేదు. కాబట్టి యుద్ధ రంగాన్ని భారత్ బటాలిక్ సెక్టార్ కు విస్తరించాల్సి వచ్చింది. అప్పుడు యుద్ధరంగం విస్తరించి, భారత్ సైన్యం పలుచబడి యుద్ధం పాకిస్తాన్ కు అనుకూలంగా మారుతుందని పాక్ కుటిల ఆలోచన. కానీ నాటి ప్రధాని శ్రీ అటల్ బిహారీ వాజ్ పేయి గారి సారధ్యంలో మన వ్యూహ బృందం చర్చించి యుద్ధం కార్గిల్ వరకే పరిమితం చేయాలని ఎదురుగా వెళ్లి తలపడాలని నిశ్చయించారు. దాని ఫలితంగా 1999 జూలై 26న (ఈరోజున) చివరి పోస్టును మన సైనికులు చెజిక్కించుకొని భారత విజయ పతాకాన్ని ఎగరేశారు. ‘ఆపరేషన్ విజయ్’ పేరు సార్థకమయింది. ఆత్మ నిర్భర భారత్ విజయాలకు నాంది పలికింది.”


నేటికీ కార్గిల్ యుద్ధం జరిగి సరిగ్గా 26 ఏళ్లు గడిచాయి. భారత దేశంలో జరిగిన సంఘటనలలో భరత జాతి ఐక్యతను, ఘనతను, దౌత్య నీతిని చాదిన సంఘటనలలో కార్గిల్ యుద్ధం ఒకటి అని చెప్పవచ్చు. భారత్ కు స్వాతంత్ర్యం వచ్చిన తర్వాత విదేశాలతో జరిగిన యుద్ధాలలో ఇది ఐదవది. అంతకు ముందు జరిగిన యుద్ధాలన్నింటిలోనూ భారత్ విజయాన్నే సాధించింది. కానీ ప్రతీసారి దౌత్యంలో ఓడిపోతూ, రణరంగంలో మన వీర సైనికులు సాధించిన విజయాలకు ఏమాత్రం విలువ లేకుండా చేసేవారు నాటి మన నాయకులు. కార్గిల్ యుద్ధంలో మాత్రం రణ రంగంలో విజయంతో పాటు దౌత్య రంగంలో కూడా విజయాన్ని సాధించడం మొదటిసారి అని చెప్పక తప్పదు. ఇది మన ఆధునిక భారత విజయాలకు నాంది పలికిందని చెప్పవచ్చు. ఈ విషయం మనకు స్పష్టంగా అర్థం అవ్వాలంటే ఒక్కసారి చరిత్రలోకి వెళ్ళక తప్పదు. ఆ విషయాలేమిటో తెలుసుకుందాం.

:: నాటి ప్రధాని నెహ్రూ తప్పిందం కారణంగా ::

1947 ఆగస్టు 15 న స్వాతంత్ర్యం వచ్చిన అనంతరం ఆ సంతోషాన్ని భారతీయులు పూర్తిగా అనుభవించక ముందే కొత్తగా ఏర్పడిన పాకిస్తాన్ 1948 లో మనపై దండెత్తి కాశ్మీర్ లోని కొంత భూభాగాన్ని ఆక్రమించింది. స్వాతంత్ర్యం లభించిన కొత్త ఉత్సాహంతో ఉన్న మన సైన్యం దూకుడు ప్రదర్శించి పాకిస్తాన్ దాడిని త్రిప్పికొడుతున్న సమయంలో నాటి ప్రధాని నెహ్రూ యుద్ధ విరమణ ప్రకటించడమే కాకుండా ఈ గొడవను ఐక్యరాజ్యసమితి లో పెట్టారు. భారత సార్వభౌమాధికారంలోకి దూరటానికి ఐక్యరాజ్యసమితి అనే మూడవ వ్యక్తికి అవకాశం కల్పించారు. దానితో నాడు ఆక్రమణకు గురైన కాశ్మీర్ భూభాగం నేటికీ పాక్ ఆధీనంలోనే ఉండిపోయింది. 1962 లో చైనా అరుణాచల్ ప్రదేశ్ భూభాగాలపై దండెత్తి రాగా ఎదుర్కొనటానికి కాళ్ళకు బూట్లు కూడా లేని పరిస్థితి మన సైన్యానిది. కానీ వీరోచితంగా పోరాడింది మన సైన్యం. చైనాను తరిమి కొట్టింది. కానీ మన నాయకత్వం వెతక వైఖరి వలన అప్పటినుండి ఇప్పటివరకు ఆ భూభాగంలో భారత్ చైనా సరిహద్దు గొడవ నద్దుపాణగ లేదు. గత కొన్ని సంవత్సరాలుగా ఆ భూభాగంలో చైనాకు మనకు ఘర్షణలు తలెత్తుతూనే ఉన్నాయి.

:: శ్రీమతి ఇందిరాగాంధీ మెతక వైఖరి కారణంగా ::

1965 లో పాక్ మరల మనపై కాలు దువ్వించి. ఆ సమయంలో మన ప్రధాని లాల్ బహదూర్ శాస్త్రి “జై కిసాన్! జై జవాన్!” నినాదంతో పట్టుదలగా వ్యవహరించి పాకిస్తాన్ ను తిప్పి కొట్టారు శాస్త్రిజీ రణ రంగంలో విజయం సాధించినా, దౌత్య రంగంలో విజయం సాధించలేకపోయింది నాటి మన ప్రభుత్వం. చివరకు చర్చలకు రష్యా వెళ్లి దేశంగాని దేశం (తామౌంట్) లో మన ప్రధాని శాస్త్రిజీ ప్రాణాలను సైతం కోల్పోవలసి వచ్చింది. 1971లో ముషర్ పాక్ మనపై మూడవసారి చేసిన దాడిని నాటి ప్రధాని శ్రీమతి ఇందిరా గాంధీ వ్యూహాత్మకంగా తిప్పి కొట్టడమే కాక పాకిస్తాన్ దేశాన్ని చీల్చి రెండు ముక్కలుగా చేసింది. బంగ్లాదేశ్ అనే కొత్త దేశానికి ఊపిరి పోసింది. 93వేల మంది పాక్ సైనికులు మనకు పట్టుబడ్డారు. వీరిని అడ్డం పెట్టుకొని మనం గొంతెవ్వ కోర్కెలు కోరి అనేక ప్రయోజనాలను పొంది ఉండవచ్చు. కానీ దౌత్య రంగంలో అప్రతిష్ట పాలయ్యే స్థితి భారత్ కు పునరావృత మయ్యింది. ఇందిరా గాంధీ దౌత్య చర్చలలో మెతక వైఖరితో వెనుకడుగు వేయవలసి వచ్చింది. దాని ఫలితంగా 93 వేల మంది సైనికులను బేషరతుగా విడిచి పెట్టవలసి వచ్చింది. 1987లో భారత్ చైనా మధ్య అరుణాచల్ ప్రదేశ్ రాష్ట్ర భూభాగం



విషయంలో యుద్ధం లాంటి వాతావరణం ఏర్పడింది. ఈ ప్రతిష్టాంధ్వన అధిగమించడానికి మన విదేశాంగ మంత్రి, ప్రధాన మంత్రి (రాజీవ్ గాంధీ) బీజింగ్ నందర్పించాల్సి వచ్చింది.

:: అటల్ జి అద్భుత దౌత్య నీతి ఫలితంగా ::

1999 లో మన కార్గిల్ కొండలపై పాక్ సేనలు చాప క్రింద నీరులా ప్రవేశించి ఒక్కసారిగా దాడిని ప్రారంభించారు. కార్గిల్ కొండలు పాక్ వైపు ఏటవాలుగా (ఎక్కడానికి వీలుగా) మన వైపు 90 డిగ్రీ కోణంలో (ఎక్కడానికి వీలు లేకుండా) ఎత్తుగా ఉంటాయి. దానితో పాక్ సైనికులు కార్గిల్ కొండలను సులభంగా ఆక్రమించి బంకర్లు ఏర్పాటు చేసుకొని సుఖంగా పాతుకు పోయారు. పాక్ సైనికులకు ఇటువైపు ఉన్న మన సైనికులు సులభంగా కనబడతారు. దానితో మన సైనికులకు యుద్ధం చేయడం కష్టతరమైన పరిస్థితి. దీని ఉద్దేశ్యం ఏమిటంటే భారత్ కు ఎదురుగా వచ్చి యుద్ధం చేసే స్థితి లేదు. కాబట్టి యుద్ధరంగాన్ని భారత్ బటాలిక్ సెక్టార్కు విస్తరించాల్సివచ్చింది. అప్పుడు యుద్ధరంగం విస్తరించి భారత సైన్యం పలుచబడి యుద్ధం పాకిస్తాన్ కు అనుకూలంగా మారుతుందనేది పాక్ కుటిల ఆలోచన. కానీ ఆనాటి ప్రధాని అటల్ బీహారీ వాజ్ పేయి సారధ్యంలో మన వ్యూహ బృందం చర్చించి యుద్ధం కార్గిల్ వరకే పరిమితం చేయాలని ఎదురుగా వెళ్లి మాత్రమే తలపడాలని నిశ్చయించారు. దీనికోసం పదాతి దళాన్ని వినియోగించారు. ఈ యుద్ధంలో బోఫోర్స్ ఫిరంగులు మనకు ఎంతగానో ఉపయోగపడ్డాయి. ఈ స్థిరమైన వ్యూహంలో మనం ముందుకు వెళ్లి ఒక్కొక్కటిగా విజయం సాధిస్తుంటే పాక్ నివ్వెగ పోయింది.

ఇలా మన సైనికులు రణ రంగంలో విజయం సాధిస్తుంటే, మరొకవైపు మన ప్రభుత్వం అమెరికా, చైనా మొదలైన అగ్ర రాజ్యాలకు మన దౌత్యవేత్తలను పంపించి, పాకిస్తాన్ కు ఎటువంటి మద్దతు లేకుండా ఏకాకిని చేయగలిగింది.

దానితో పాక్ బిత్తరపోయి తన వ్యూహాన్ని తానే అసమీయించుకొని వెనక్కు తగ్గింది. కార్గిల్ కొండలపై ఉన్న పాక్ సైనికులు ఎదురుగా వస్తున్న భారత సైనికుల ధాటికి తట్టుకోలేక పాక్ నుండి మద్దతు లభించక ఊపిరాడక నిట్టివలెపోయారు. చివరికి 1999 జూలై 26న (ఈ రోజున) చివరి పోస్టును మన సైనికులు చేజిక్కించుకొని భారత విజయ పతాకాన్ని ఎగరవేశారు. ‘ఆపరేషన్ విజయ్’ పేరు సార్థకమైంది. ఆత్మనిర్భర భారత్ కు ఈ విజయం నాంది పలికింది. భారతమాతకు జయమగు గాక!

“సాహిత్య కళా విభాషణ”

స్వర్ణ నంది పురస్కార గ్రహీత

చౌదూరి నరసింహారావు

సాహిత్య, సామాజిక విశ్లేషకులు

9705100788

ఆగస్టు 4 నుండి 5వ తేదీ వరకు మొబైల్ ఫోన్లు ఈ%-వేలం



తిరుపతి జిల్లా ప్రతినిధి, జూలై 25(భారత శక్తి): తిరుమల శ్రీవారి ఆలయంతో పాటు ఇతర అనుబంధ ఆలయాలలో హుండి ద్వారా భక్తులు కానుకగా సమర్పించిన మొబైల్ ఫోన్లను ఆగస్టు 4 నుండి 5వ తేదీ వరకు రాష్ట్ర ప్రభుత్వ కొనుగోలు పోర్టల్ ద్వారా ఈ- వేలం వేయనున్నారు. ఇందులో ఐ ఫోన్లు, విపీ, నోకియా, ఎల్వైఎఫ్, ఫిలిప్స్, సెల్ఫోన్, మైక్రోమ్యాక్స్, రియల్ మీ, హుమాయ్, టెక్సాస్, మోటోరోలా, కార్టన్, శామ్సంగ్, మోటోరోలా, ఒప్పో కంపెనీల మొబైల్ ఫోన్లు వున్నాయి. కొత్తవి/ఉపయోగించిన/పాక్షికంగా దెబ్బతిన్న మొబైల్ ఫోన్లు 73 లాట్లు ఈ-వేలంలో ఉంచారు.

ఇతర వివరాలకు తిరుపతి లోని టీటీడీ మార్కెటింగ్ కార్యాలయాన్ని 0877-2264429 నంబరులో కార్యాలయం వేళల్లో, టీటీడీ వెబ్సైట్ %www.tirumala.org% లేదా రాష్ట్ర ప్రభుత్వ పోర్టల్ %www.konugolu.ap.gov.in% ను సంప్రదించగలరు.

డిసిసిబి మేనేజ్మెంట్ కమిటీ సమావేశంలో పాల్గొన్న టీజీ క్యాబ్ చైర్మన్ మార్నెస్ రవీందర్ రావు.



ఉమ్మడి వరంగల్ బ్యూరో(భారత శక్తి)జూలై25:వరంగల్ జిల్లా సహకార కేంద్ర బ్యాంక్ ప్రధాన కార్యాలయంలో శుక్రవారం నిర్వహించిన మేనేజ్మెంట్ కమిటీ సమావేశంలో పాల్గొన్న తెలంగాణ రాష్ట్ర కో ఆపరేటివ్ అసెక్స్ బ్యాంక్ చైర్మన్ మార్నెస్ రవీందర్ రావు. ఈ సందర్భంగా వారు ఆర్థిక లావాదేవీలపై,టర్నోవర్స్, జిల్లాలోని డిసిసిబి బ్యాంకుల పని తీరు, వులోగతి పై,గత పాలకవర్గ సమావేశపు తేదీ నుండి జరిగిన ఆర్థిక లావాదేవీలను,రుణాల మంజూరు అనుసరిస్తూ, 2024 - 25 ఆర్థిక సంవత్సరం సంబంధించిన ఆడిట్ ఫులోగతిని పరిశీలించి తగు సలహాలు సూచనలు ఇవ్వడం జరిగింది.ఈ కార్యక్రమంలో వైస్ చైర్మన్ కుందూరు వెంకటేశ్వర రెడ్డి,దైరెక్టర్లు హరిప్రసాద్, జగన్ మోహన్ రావు,రాజేశ్వర్ రెడ్డి,ఉ పేందర్ రెడ్డి,మాడుగుల రమేష్,దొంగల రమేష్, నాయిని రంజిత్, ఉపేందర్ రెడ్డి,గోపాల్ రావు,యాదగిరి రెడ్డి, సర్పింగ రావు,శ్రీనివాస్,రవిరాజు,మురళి,ప్రొ ఫెషనల్స్ దైరెక్టర్ నరేందర్,ప్రదీప్ చందర్,,నాబాల్ డిడిఎం చంద్ర శేఖర్,సీఈఓ వజీర్ సుల్తాన్,జిఎం,ఉపా వర్గావతి, టీజీ క్యాబ్ జిఎం లత,డిజిఎం అశోక్, ఎజిఎం మధు,గొట్లం స్రవంతి, రాజు,గంప స్రవంతి, కృష్ణమోహన్,బ్యాంకు అధికారులు పాల్గొన్నారు.

రామారెడ్డి గంగమ్మ వాగుపై నిర్మాణంలో ఉన్న బ్రిడ్జ్ పనులను పరిశీలించిన జిల్లా కలెక్టర్



కామారెడ్డి(భారత శక్తి ప్రతినిధి) 25: కామారెడ్డి జిల్లా కేంద్రంలో, రామారెడ్డి గంగమ్మ వాగుపై నిర్మాణంలో ఉన్న బ్రిడ్జ్ పనులను జిల్లా కలెక్టర్ పరిశీలించారు. రామారెడ్డి గ్రామం సమీపంలోని ఈ బ్రిడ్జ్ నిర్మాణానికి రూ. 3 కోట్ల వ్యయంతో నిర్మిస్తున్న పనులు వేగవంతంగా పూర్తి చేయాలని, ట్రాఫిక్కు బ్రిడ్జ్ ను త్వరితగతిన అందుబాటులోకి తీసుకురావాలని ఆదేశించారు. ఈ పరిశీలన కార్యక్రమంలో ఎన్ ఈ సత్యనారాయణ రెడ్డి, ఈఈ మోహన్, డీఈఈ వినోద్ కుమార్ పాల్గొన్నారు.

